

QORTI TAL-APPELL

IMHALLFIN

**S.T.O. PRIM IMHALLEF SILVIO CAMILLERI
ONOR. IMHALLEF TONIO MALLIA
ONOR. IMHALLEF JOSEPH AZZOPARDI**

Seduta ta' nhar il-Gimgha 2 ta' Marzu 2018

Numru 17

Citazzjoni numru 469/12 JRM

Saviour sive Sunny u Maria konjugi Muscat

v.

Joseph u Maria Dolores konjugi Baldacchino

Il-Qorti,

Rat ir-rikors tal-atturi konjugi Muscat li qed jitolbu li din il-Qorti tirrevoka d-digriet moghti mill-Prim' Awla tal-Qorti Civili fid-9 ta' Marzu 2017 li permezz tieghu l-istess Qorti cahdet it-talba tagghom li jigu kjamati fil-

kawza l-konjugi Dobbin li skont l-istess rikorrenti huma l-proprjetarji tal-fond imsemmi fir-rikors promotur taghhom fil-konfront tal-konvenuti li pero` qed jallegaw li ghadhom il-propejtarji tal-bejt sovrastanti. Il-Kawza hija dwar l-gholi ta' opramorta divisorja bejn il-propjetajiet tal-partijiet.

Qabel xejn il-Qorti trid ukoll tiddeciedi dwar rikors iehor tal-atturi li permezz tieghu talbu korrezzjoni fl-istess rikors taghhom peress li isimhom kien erronjament indikat bhala Baldacchino. Huwa evidenti li d-difensur taghhom hadet zball billi kitbet kunjom il-konvenuti minflok dak taghhom. Ai termini tal-Artikolu 175 (2) (mhux 175 (1) kif bi zball tnizzel fir-rikors) din il-Qorti **qed tilqa' din it-talba**, kif ghandha s-setgha li taghmel, peress li tali korrezzjoni ma hijiex ta' hsara tal-kontro parti, kontrarjament ghal dak li qed jinsistu l-konvenuti. Infatti s-subinciz in kwistjoni jghid hekk:

(2) Kull qorti fi grad ta' appell tista' wkoll tordna jew tippermetti, f'kull zmien sas-sentenza, li jissewwa kull zball fir-rikors li bihom ikun tressaq l-appell jew fit-twegiba, kif ukoll kull zball fl-isem tal-qorti li tkun tat is-sentenza appellata, jew f'dak tal-partijiet,(sottolinear tal-Qorti).

F'dik id-decizjoni taghha li qed tigi appellata, il-Qorti iddecidiet illi: *"Billi l-kwistjoni dwar it-tieni eccezzjoni mqajjma mill-imharrkin ghadha mhix rizolta, u ghalhekk ir-raguni imsemmija fid-digriet taghha (tas-16 ta' Ottubru 2013) fuq imsemmija ghadha fis-sehh; tichad it-talba u tirisreva u tipprovdi kif mehtieg fil-waqt xieraq dwar il-mixi l'quddiem tal-kawza ..."*

Ghalhekk il-Qorti kienet già` cahdet it-talba biex jissejhu fil-kawza l-konjugi Dobbin u dan kien it-tieni tentattiv tal-atturi f'dan is-sens. L-istitut tal-kjamat fil-kawza gie definit hekk fil-kawza **Joseph Riolo proprio et nomine v. Carmel Muscat** deciza min din il-Qorti fil-15 ta' Marzu, 1991:-

“L-istitut (tal-kjamat fil-kawza) jaqdi diversi funzjonijiet procedurali, principalment:

“(a) dak li jintegra gudizzju fejn ikun hemm diversi konvenuti li jkollhom jigu mharrka u xi whud minnhom jithallew barra.

“(b) Dak li jissalvagwardja d-drittijiet ta' min ikun indirettament interessat fl-ewwel azzjoni gudizzjarja u li aktarx ggib warajha azzjoni ohra bhala konsegwenza taghha.....” (Ara wkoll Vol. LXIX.i.96, Vol. LXXIX.ii.1110 kif ukoll “C. Mamo vs B. Abela” deciza minn din il-Qorti fl-4 ta' Frar, 2000 u Booker noe vs Camenzuli et, deciza minn din il-Qorti fil-5 ta' Ottubru 2001).

F'din il-kwistjoni l-ewwel Qorti cahdet it-talba fir-rigward ghaliex it-tieni eccezzjoni li ghaliha hemm riferenza fid-digriet appellat hija fis-sens li l-konvenuti mhumiex il-legittimi kontraditturi. Din l-eccezzjoni ghadha ma gietx sorvolata ghaliex ma hemmx decizjoni fuqha. Kwindi jekk l-istess eccezzjoni tigi michuda ikun hemm lok ghal decizjoni ohra fir-rigward tal-kjamata in kawza mentri jekk tigi akkolta l-kawza tigi fi tmiemha. Ghalhekk f'dik l-eventwalita` il-kjamata in kawza isservi biex jigu sostitwiti l-konvenuti b'ohrajn (l-istess kjamati) – xi haga mhux permissibbli skont diversi decizjonijiet tal-Qorti taghna ara per eżempju

s-sentenza **Bellizzi v. Awtorita` Marittima**, Qorti Kostituzzjonali, 30 ta'

Mejju 2003, fejn intqal illi:

*“Illi in tema legali, din il-Qorti, ghar-rigward tal-istitut talkjamata fil-kawza, taghmel referenza ampja ghassentenza moghtija minn din il-Qorti fis-sentenza fl-ismijiet **“Teresa armla Cilia vs Vincenzo Drago et”** deciza fit-3 ta' Frar 1960, kif ukoll ghall-kazistika hemm indikata. F' dik is-sentenza , ..l-Qorti, wara li rribadiet il-principju li -lfondament tal-istitut tas-sejha fil-kawza huwa l-interess li l-persuna jkollha fl-esistuta tal-gudizzju, osservat hekk: “Illi huwa minnu li gie hafna drabi deciz minn dawn it-Tribunali li l-kjamata in kawza mhix ammissibbli meta l-interess tal-persuna li ghandha tigi kjamata kien jesisti mill-bidu tal-procediment, imma gusrisprudenza lokali altrettantu awtorevoli, bazata fuq studju aktar penetrattiv tal-istess gusrisprudenza relattiva affermat li dak l-principju li gie fuq enunzjat huwa sod u veru meta l-konvenut inizjali jkun persuna assolutament estranea u ma jkollu ebda interess fil-kawza ghar-raguni logika li f' kazi simili bil-kjamata ikun hemm sostituzzjoni tal-konvenut mill-persuna tal-kjamata, mentri jekk il-konvenut inizjali, ghalkemm ma jkunx l-uniku interessat fil-fatt ikollu ukoll interess fil-kawza, l-istess kjamata ta' interessati ohra mal-konvenut inizjali u originarju, li jkollu interess, il-procedura invokata ma tkunx qieghda tapporta ebda sostituzzjoni, imma biss reintegrazzjoni tal-process u kwindi l-istess hija permessa u sostenibbli.*

*“[ara PA Civili 8 Frar 1936. **Modesta Borg vs Antonio Delia Vol.XXIX.II.970**; PA Civili 30 ta' Novembru 1935 **Pulis vs Ellul deciza fil-meritu imma l-punt tal-kjamata fil-kawza deciz fit-2 ta' Mejju 1935 fl-istess kawza inedita**; PA Civili 8 Lulju 1901 **Bonavia vs Dr.Ross Vol.XVIII.II.52**; PA Civili 3 Ottubru 1907 **Pace vs Scicluna Vol.XX.II.362**, u Appell dezert fit-18 ta' Dicembru 1920 **Kummerc 21 Jannar 1919 Zahra vs Scicluna Vol.XXIV.III.739** f' liema l-ahhar sentenza l-Imhalled sidenti qal inekwivokabilment li: “Che quando non si tratti di rinnovare il procedimento, sostituendo alla parte originariamente citata, una persona diversa, ma bensì di integrare il procedimento coll' aggiunta di un individuo che si riconosce avere interesse nello stesso, la chiamata in causa si deve ammettere”].*

Ghalhekk kellha ragun l-ewwel Qorti li qabel ma jigi deciz jekk il-konvenuti humiex legittimi kontraditturi, it-talba ghas-sejha fil-kawza tal-konjugi Dobbin ma tistax tigi kkonsiderata.

App. Civ. 469/12

Ghal dan il-motiv il-Qorti fil-waqt li tilqa' t-talba ghall-korrezzjoni billi minflok Baldacchino jidhol il-kunjom Muscat kif mitlub fir-rikors tas-26 ta' April 2007, tichad l-appell. L-ispejjez ta' dan l-incident a kariku tal-appellanti.

Silvio Camilleri
Prim Imhallee

Tonio Mallia
Imhallee

Joseph Azzopardi
Imhallee

Deputat Registratur
df